

থম্মোয় পাউদম হুইয়েন ইন্দু

নীংতম্মা করিনো... ঐথোয় মীখা পোনবরা - ১

হৌজিক-হৌজিক সেন্টারদা পোপুলার গভৰ্ণমেন্ট অমা ওইনা লৈঙাক্লিবা বি জে পি গভৰ্ণমেন্ট অসিনা ২০১৪দা লৈঙাক পায়রকপদা, প্রাইম ওইনা ব্রাশক লৌবদা খোজ্লাউ অমা লাউখি... 'ভারতনা নীং তল্লম্বা মতুং চহী ৬৭ শুরকপসিদা, নীংতম্মা ইন্দিয়াদা পোকপা মীশক অমনা, লমদমসিগী লৈঙাক মপু ওইবা অহানবনি'...। চহী কুনমুকী মমাঙ, হিংনবগীদমক তোলাপ চাবা থবক মচা অমখক তৌদনা চরা হেন্দবা পুন্সি অমা লেনবা গুমজরবসু, শেল মরাং কায়না শীজিল্লাবা গুন্না, ইনাক খনবা মী অমা হায়বদদি ওইবা গুন্মকখিদবনা, অহেনবা ইনকম খরা তালীংবগী অপান্দুনা লীচিং ওইদনা, নেটবর্ক-মার্কেটিং হায়নসু খঙনবা দাইরেষ্ট-সেলিং বিজিনেস খরদা কমা ইনডোব্বা তৌরুঙে, গ্রুপ-মীটিংসিংদা লীদরশিংনা হায়বা বা অমগা, মতমদুদা কোকসিদা (অচুঙ্গা ওইরবোই নীংখিদুনা) নিন্দুনা লেখি... 'ঐথোয়, পোলিটিকল ফ্রীদম ফংদুনা চহী য়াঙ্লে হেনা নীংতম্মা ইন্দিয়ন অমা ওইনা লেন্সবসু, ফাইনাল ফ্রীদম ফংদরি... অনিংবা অপান্দু লৈনবা ফুরিংখাউসিদা শেল হাপ্লা গুমদরি'...। মপান নাইদবা মীওইবগী অপান্দি। মপোক কয়ারক হঞ্জিন হঞ্জিন পোক্তুনসু কৈদৌঙেদা থংহনবা গুন্নেইদবা।

রাফম অনীসি নীংশিংলুঙে, তোয়না ইথন্তা হংজবা রাফম অমা নীংশিংলকই। নৌনা অমুক হংজরকই- 'নীংতম্মা হায়বসি কৰিনো? মীপুম খুদিংমক্লা পেনগদবা, য়েংনহোইদবা, 'রেদি মেদ অঙ্গর' অমা লৈবরা? নীংতম্মা ইন্দিয়াদা পোলিটিকল বাউন্ডরি মনুংদা পোক্তুই হায়দুনা এহাক নীংতম্মা/মীখা পো দবা মী অমনি হায়গদৌরিবরা? নংত্রগা নীংতম্মা অপীকপা লৈপাক 'মণিপুৰ' কৌবা লমদমদু, নীংতম্মা গায়রিবা 'ইন্দিয়া' কৌবা অটৌবা লৈপাক অমনা নমলৌ লৌশিনখিবা (ফোসলি মৰ্জ তৌশিনখিবনি, মীখা পোন্নাবা লমদম অদুদা পোকপনি হায়দুনা এহাক 'মীখা পোন্নাবা/মীনাংগুন্না' মীশক অমনি হায়গদৌরিবরা?

রাখল হায়বসি অঙকপনি। খনবা হৌরুবা, মরী লৈনবা/লৈনদবা রাখল ময়াম মরী-মরী শমজিল্লকই, মরী-মরী শমজিল্লখিদুনা লংজীন মাঙখ্রবা লংলা অমা ওইরকই। কনাগুন্না অখঙ-অহৈ (স্কোলাৰ) অমনদি হায়খিবগুম তৌই, লাইরিক অমদা থেংখনি... 'মালেমদা লৈরিবা মীওই-কাঙলুপ (নোন) পুন্মকসিদগী ঝাইদগী হেনা মনিং-মখা তম্মা পুন্সি অমা লেন্সবিদি অমেরিকানশিং অসিনি... মরমদি, মীপুম খুদিংমক্লা গাঙনীংবা বা গাঙবগী নীংতম্মা (ফ্রীদম ওফ স্পিচ), লৌনীংবা ধর্ম লৌবগী নীংতম্মা (ফ্রীদম ওফ রিলিজন), প্রেস অমসুং মীদিয়া হাউজশিনা ফোঙনীংবা রাফম ফোঙবগী নীংতম্মা (ফ্রীদম ওফ প্রেস), মীয়াম পুনবগী নীংতম্মা (ফ্রীদম ওফ এসেমব্লী), লোয়ননা লৈঙাক্লি মখতা পেদ্রবা প্রজা, মীচম অমনা কোর্ট'ত বাকৎপগী (রাইট টু পিটিসন দ গভৰ্ণমেন্ট) অমেরিকান কন্সটিটিউশন'না ময়েক শেংনা পী।

লৈপাক্লি লাইরিক হৈবা প্রজাশিংনসু মশাদা পীবা হকশিং অদু মফম-মতম চানা শীজিল্লো। অকৌরিকখকী বানন্তে, মালেমগী অতৈ চাউখংলবা লমশিংগী অসিগুন্না মান্নবা বারী কয়া লৈ। ভোলতায়রনা হায়খিবা রাফম অদু এহাক যানীংদে, অদুবু, নহাক্লা হায়নীংবা/ফোঙনীংবা বা হায়নবগী/ফোঙনবগী নহাকী হক অদুদি এহাক্লা মতম চপ্পদা গাক্লিনি'...।

ঐথোয়' লৈপাকসিদসু কন্সটিটিউশনগী আর্টিকল ১০না পীরি- লমদমসিগী নাগরীক খুদিংমক্লা ফোঙনীংবা, মশাগী পুন্সিগী বা অকিবা লৈতনা ফোঙদোক্লবগী নীংতম্মা। আর্টিকলসিনা পীরিবা নীংতম্মা ইশাগী হক অমনি- হীরম খুদিংমক্লা ইশাগী অনীংবা/অপান্দা পুন্মক মীয়াম তীনবা মীফমদা নংত্রগা মীয়াম খঙহন্নবা পাঙথোকপা ধরনা/দেমোন্সট্রেনশনচিংবদা খোজেল থোক্লা ফোঙদোকপা। চীনবান-থোঙদা ফোঙদোকপসি নভবা চেফোঙ/চেজাই/পাউ-চে অমসুং লাইরিকনচিংবদা ইদুনা ফোঙদোকপা... রেদিও, টেলিভিজন, ইন্টেন্টে অমসুং অতৈ সোসল মীদিয়াগী খুথাতদা... নংত্রগা অয়েকপা লাই, অশাবা মিতম অমসুং ঈশৈনচিংবা কলাগী মেদিয়ম অমসু পুন্সিগী ইরায়-ইনিল ফোঙদোকপগী নীংতম্মা- কন্সটিটিউশন'না পীবা ইশাগী হক অমনি। অদুবু, লৈপাকী ওইবা ইন্টেন্টে শোকপা, কাঙলুপ মশেন নুংশিংনদবনা ইনশিন রাঙাং, লৈপাকী অপনবা শক্ত'দা শিংনবা রাঙাংনচিংবা গাঙবগী অথিংবদি লৈ। অথিংবসিগী খুদোংচাবা লৌরগা ঐথোয়গী পোলিটিসিয়নশিংনা লমদমসিগী মীয়াম'- মচিন মেনবা, অকি-অখঙ পোকহনবা, কৈশুমশঙদা নমশিনবনচিংবগী রাথোক তোয়না থেংনববা রাফমনি। অঙকপা সরকমষ্টেল কয়াদা প্রেসমেন অমদি রিপোর্টারশিংগী পুন্সি পীখম্মখিবগী যৌদোকসু থোকস্ত্রে।

অসুন্না, কন্সটিটিউশন'না পীবা নীংতম্মগী রাহহোক থিবগী তোঙন তোঙনবা যৌদোক কয়া থোকখরে। পোলিটিকল ফ্রীদম ফংবা অমসুং মংপগী রাফম লাকপদনি লমদমসিদা ইন্সজেক্সিগী মরু হনখিবা। নীংতম্মগী লালহৌ হৌবশিংবু লৈঙাক্লা হায়- 'আইয়াদা থবক তৌবা, 'লৈপাকী মায়েজা লৈবা য়েকুবনি'। কনাগুন্না হায়- 'মরৈবাক নীংবা অখৌবনি'। হৌজিক্তি, মোদর্ন টাইমস অসিগী অইবা/অশৈবশিংনা হায়রক্লে- মরৈবাকীদমক শিবগী, মরৈবাকীদমক হিংবগা- মরৈবাকী নীংবা কনানা হেনবগে?

অসুন্না, 'নীংতম্মা হিংব'গী বা খল্লবদা হায়নীংলকই- নীংতম্মা পোক্তুপা এবু মীখা পোলহল্লিবা কনানো? তাইবসিদা পোক্তুবা/হিংলিবা ঐথোয় পুন্মক নীংতম্মা মীওইবা গাঙনি, কনাগীসু মখা পোন্দবা। এবু মীখা পোনহল্লিবা, কনাগুন্না অমদা মীপাল তাতলে খনহল্লিবা- ঐগী রাখল অসিনি। নীংতম্মা পোক্তুপা এবু য়োংহিং ফলাং থাংবা পুন্সি অমা লেনহল্লিবা ঐথোয়গী চংনবী অসিনি।

নীংথম থাদা চহী নৌরিবা অঙাংশিং

চাবা তুমদবগী যৌদোকশিং য়ারিবমথৈ থোকহল্লোইদবনি

নীংথম থা চঙলকপা মতমদা ঐথোয় খুদিংমক্লা হকচাংগী ওইবা তোঙান-তোঙানবা মখল কয়গী নুংঙাইতবশিং য়ান্না তোয়না থেংনরি। ঈশ্লিকপা মতমদা উনসা চেকখায়বা, শ্বর হোনবা নুংঙাইতবা, অতনবা পোকপা অমদি চাবা তুমদবগী যৌদোকশিং য়ান্না তোয়না থোক্তি। মরুওইনা নীংথম থাদা ঐথোয়না ঝাইদগী হেনা নুংঙাইতবা অমদি তোয়না থোক্তনবা যৌদোকশিংগী মনুংদা চাবা তুমদবসিসু অমনি। চাবা তুমদবগী যৌওং অসি রোটাভাইরস হায়না খঙনবা ভাইরস মখল অমনা কন্মান ওইনা থোকহনবা যৌওং অমনি। মরুওইনা চহী ঐগী মখাদা লৈরিবা অঙাংশিংদা রোটাভাইরসনা চাবা তুমদবগী যৌদোক য়ান্না তোয়না থোকহল্লি। অতোপ্পা চাবা তুমদবগী যৌওংশিং থোকহনবা গুন্না ভাইরস মখল খরসু লৈরি। মথোয়শিং অদুদি এদেনোভাইরস, ইন্টেরোভাইরস য়াওরি। নীংথম থাগী মতমদা চাবা তুমদবগী যৌওং অসি চহী নৌরিবা অঙাংশিংদা হেনা থোকই। অঙাংশিংদা চাবা তুমদবগী যৌওং থোকপা মতমদা কা হেনা মশা শোকচিলহল্লকপা য়াওই। মদুনা মরম ওইরগা য়ারিবমথৈ ঐথোয়না নীংথম থাগী মতমদা চহী নৌরিবা অঙাংশিংবু চাবা তুমদবগী যৌদোকশিং থোকহল্লকনবা হোংনবা মথৌ তাই। চহী ২গী মখাদা লৈবা অঙাংশিংদা নীংথম থাগী মতমদা চাবা তুমদবগী যৌদোকশিং থোক্তি। কৰিগুন্না মতমদা চহী নৌরিবা অঙাংশিংদা দাইরিয়া তৌবগী যৌওংশিং ঐথোয়না তোয়না থেংনরে। মসি নভবা চাবা তুমদবগী অতোপ্পা খুদা অমদি পুক নাবা, চানিং-থক্লিংবা ফাওদবা, ওনিংবা ফারকপা অমদি থুক-থুক লাউবা যৌদোকশিং অসিনি। চহী নৌরিবা অঙাংশিংদা অসিগুন্না যৌদোকশিং অসি থোক্তকপা উরবিদ য়ান্না থুনা ডোক্তরগা তন্নহৌগদবনি।

অমরোমদা, চহী নৌরিবা অঙাংশিংদা নভনা অহল ওইরবশিংদসু নীংথম থাগী মতমদা য়ারিবমথৈ চাবা-থকপদা য়ান্না কৌশিনগদবনি। ঐথোয়না পোৎশক অমা চাবা মতমদা খুং-শা শেংনা হামদোকদবনি অমদি টেইলেন্ট চঙলুরগা থোক্তকপা মতমদসু হেন্দ বাস শীজিল্লদনা তরু-তনান্না লৈনবা হোংনগদবনি। নীংথম থাগী মতমদা চহী নৌরিবা অঙাংশিংদা চাবা তুমদবগী যৌদোক য়ান্না তোয়না থোক্তিবা অসি ঐথোয়না শেল্লাবা রাংপনি। চহী নৌরিবা অঙাংশিংগী মমাঙদদি অফবা নংত্রগা ফনবা চিজাক চপ মাইে। মমাঙদা লৈরঙ্গা খুদিংমক মথোয়না চত্ৰবা চোপা চোপা চোপা চারবসু মখুং-মশা শেংনা হামদোকদবদি শোয়দনমকী চাবা তুমদবগী যৌওং থোকহল্লকনি। মরম অদুনা অঙাংশিংবু কৰিগুন্না পোৎশক অমা চাদ্রিঙেগী মাঙওইননা খুং-শা শেংনা হামদোকপগী হেনবী লৈহনগদবনি। লোয়ননা লোক থুংবা নংত্রগা লাইহৌ তৌরিবা মীওইশিংগী মনাক্সসু চহী নৌরিবা অঙাংশিং য়ারিবমথৈ

আর্টিকল অসি রিলিএবল সোর্সেট য়ুস্ফম ওইরগা স্কোভনি, অদুবু মসিনা মেডিকেল প্রোফেসনেলশিংগী পাউতাককী মতুং শিলাবা হোংনবদি নভে



চঙহল্লোইদবনি। অঙাংশিংগী শান্নপোৎ থাম্ফম কাশিংসু য়ান্না তোয়না শেংদোক্তুনা তরু-তনান্না লৈহনগদবনি। নীংথম থাগী মতমদা অঙাংশিংবু য়মদগী পুথোক্তুনা মী য়ান্না তীনবা মফমদা পুশিনবগী হৈনবী থল্লোইদবনি। চাউখংলকপগী মতুংইনা হৌজিক্তি অঙাংশিংদা নাহল্লকপা য়াংবা তোঙান তোঙানবা লায়না মখলশিং নাহল্লকনবগীদমক হিদাক কাপথোকপগী থবক য়ান্না তোয়না চখরে। অদুবু মসিদা ঐথোয়না খঙগদবি চহী নৌরিঙদা কাল্পিবা হিদাকশিং অদুনা চাবা তুমদবগী যৌওংশিং থোকহল্লকপা থিংনবগী মতাংদদি য়াওদে।

চহী নৌরিবা অঙাংশিংদা চাবা তুমদবগী যৌওং থোরকপা মতমদা দাইরিয়া তৌবা, ওবা অমদি লাইহৌ তৌবনা মরম ওইরগা হকচাংদা য়াওরিবা ঈশিং অমসুং মিনরেলশিং য়ান্না মাঙহল্লি। মদুনা মরম ওইরগা অঙাংশিংগী অরুন্না য়ান্না থুনা হুহুরকুনা মশা কা হেনা শোকচিলহল্লাব অটৌবা মরম অমা ওইরকই। চহী কা হেনা নৌরিবা অঙাংশিংদা মপান্দগী পুশিল্লকপা নংত্রগা লৈরকপা পোৎশামশিং চাহনবগী মতুংতা মমাগী থোন্নাং ওইনা পীথকদবনি। অদুবু কৰিগুন্না মতমদা অঙাংশিংদা চাবা তুমদবগী মশা কা হেনা শোশুরকদবি খুদত্তা হোম্পিটালদা পুখংতুনা ট্রিটমেন্ট চখহৌবনা ঝাইদগী হেনা ফবা থোঙথং অমা ওইগনি হায়না অখঙ-অহৈশিংনা ফোঙদোক্লরক্লি।

চাউখংপা পুরকুবা হোংনবদা বি জে পি অমদি কোংগ্রেস হায়বনচিংবা রাফম পুশিন্দনা লৈঙাক্লা পায়খংলকপা থবক্তা সপোর্ট তৌসি : কে ঐচ ইবোমচা

ইফাল, নবেম্বর ১৩ (ঐচ এন এস) : চাউখংপা অমদি অওনবা পুরকুবা হোংনবদা বি জে পি অমদি কোংগ্রেস হায়বনচিংবা পাটিগী রাফম পুশিন্দনা লৈঙাক্লা পায়খংলকপা থবক থৌরমশিংদা ঐথোয় পুন্মক্লা সপোর্ট তৌসি। মদুনা লমদম অসি খোঙজেল য়াঙনা চাউখংনবা হোংনবদা অটৌবা মতুং ওইগনি হায়না লন্নাই এ সীগী এম এল এ অমদি এম ঐচ এচ দি সী লিমিটেডকী চোরমেন খোংবান্দ্ভাব ইবোমচানা ফোঙদোকস্ত্রে।

রাফম অসি গুসি ইফাল ইষ্টকী মনুং চমা লৈবা শওমুদা লৈম্বা এস দি ও, এস দি সী অমদি সব-রেজিষ্টারী ওফিস লৈরঙ্গা অদু মতম অমদা লো এন্ড ওর্দর ফতবদগী পোরোশ্পাংতা হোংনতুনা লৈখিবা অমদিগী মায়কৈ অসোমগী মীয়াম মরী লৈনবা থবক থৌরমশিং পাঙথোক্লবা হোংনবদা অটৌবা অরুবা মায়েক্লরঙ্গা অদু কোক্ল নগদগীদমক চহী কয়গী মতুংদা গুসি হায়রিবা ওফিসশিং অসি অমুক হেনা শওমুদা পুথরকুনা হাংদোকপকগী থৌরমদা ফোঙদোকখিবনি।

গুসিগী থৌরম অদুনা কেফ এন্ড পি দি এন্ড পি ঐচ ঈ দি মিনিষ্টর এল সুশিন্দ্রো, পাংশোই এ সীগী এম



এল এ সাপম কুঞ্জকেশ্বর (কেবা), খুন্সাকপম এ সীগী এম এল এ থোকচোম লোকেশ্বর, মেইরাং এ সীগী এম এল এ থোঙাম শান্তি, পেপুটি কমিশনার ইফাল ইষ্ট কে ঐচ দাইনা, এস পি ইফাল ইষ্ট এম প্রদীপ, গভৰ্ণমেন্ট ওফ মণিপুৰগী জোইন্ট সেক্রেটারি (ফাইনাল) অমদি শওমুদগী প্রভারি ওফিসর অমা অরাম্ভম, বি জে পি লন্নাই থাগপীদগী প্রসিডেন্ট ঈ অমিকুমার, তেলৌ চনা শৈজাংগী হায়গী জিলা পরিষদ মেম্বর এ যামিনি, নোন্সেন চিংমুকোক জি পিগী হায়গী প্রধান এম বিলাশিনি, তখেল জি পিগী হায়গী প্রধান এম নিংথম, শওমু জি পিগী এক্স-প্রধান এন থনেশ্বর,

পুংদোংবম জি পিগী হায়গী প্রধান ইফবম প্রেম অমদি পুংদোংবম জি পিগী হায়গী প্রসিডেন্ট রাই ইবোহনচিংবনা অখম্বা মীথুংশিং ওইনা শরুক য়াখি।

গুসিগী থৌরম অদুনা এম এল এ ইবোমচানা ফোঙদোকখিবদা, গুসি নৌহৌননা চহী কয়গী মতুংদা এস দি ওফিস অসি পুথরকপা গুন্নিবা অসি মীয়াম মীহুং অমা ওইনা থাগপীদগী পাঙথোকপা গুন্নি। অমরোমদা মায়কৈ অসোমগী অহল-লমদশিনা এস দি ও শানবা পাক চাউত্ৰবা লম অমদি তোঙান তোঙানবা স্কুল, কোলেজ অমসু ওফিসকী লম ওইনবনা কথোক্লম্বা অদুবু ঐথোয়না নীংশিংগদবনি

অমদি মথোয়গী ফজরবা রাখল্লোন অদুবু ঐথোয়না ঈকায়খুম্ফম থোকই। হায়রিবা অহলশিং অসিগী মরজা গুসিসু লৈরঙ্গা য়াওরবি থিংলংলবা মতুংদা মথোয়দা ঈকায়খুম্ফ বা শোয়দনা উৎকনি হায়নসু ফোঙদোকখি।

থৌরম অদুগা মরী লৈননা মিনিষ্টর এল সুশিন্দ্রোনা হায়খি, মীখল মমাঙদা এম এল এ ইবোমচানা মীয়ামদা শকখিবা রাশক অদু গুসিদি থবক ওইনা পাঙথোক্লনা মীয়ামদা খুংশিন্নবা হায়বু গুন্নে। মরম অদুনা মখা তানা এ সী অসিগী চাউখংনবা থবক থৌরমশিং পায়খংলকপা মতমদা মায়কৈ অসোমগী মীয়ামসু মতুং পাংবীবাগা লোয়ননা মপুং

খনগংলবা শৈশকপা অনীদা লাইফ টাইম এচিভমেন্ট এবার্দ পীথ্রে

ইফাল, নবেম্বর ১৩ (ঐচ এন এস) : মুজিক ভেল্ল কল্লেক্সিবনা শিন্দুনা গুসি মুজিক ভেল্ল কল্লেক্সিব এবার্দ য়েহ্লকপগী থৌরম পেলেসকপাউ দদা লৈবা বাল মুরুদা দেব মুজিক কোলেজদা পাঙথোকস্ত্রে। হিজহে হোজিককী পেনা সৈহৌ ঈশৈনা হৌদোকখিবা গুসিগী থৌরম অদুনা খনগংলবা লমদম অসিগী শৈশকপা অনীদা লাইফ টাইম এচিভমেন্ট এবার্দশিং খুংশিন্নাখি। মুজিক ভেল্ল কল্লেক্সিবনা পীবা লাইফ টাইম এচিভমেন্ট এবার্দ ফংনবশিং অদুদি শুরাইলাপংম সনাতোন লাইফ টাইম এচিভমেন্ট এবার্দ ইন মতম ঈশৈ) অমসুং খুন্সাকপম কুলচন্দ্র (লাইফ টাইম এচিভমেন্ট এবার্দ ইন মনোহরসি) নি। এবার্দ অসিদা শেল ওইনা লুপা লিহিং ১০/১০ য়াওরি। গুসিগী থৌরম অসিগা মরী

লৈননা মুজিক ভেল্ল কল্লেক্সিবকী মেম্বর থোকচোম প্রেমজিংনা ফোঙদোকখিবদা, লমদম অসিদা মুজিককী থাক অসি অরুংবা থাভা পুখংনবা হোংনবগী পান্দমদা থৌরম অসি পাঙথোকপনি। লমদম অসিগী হৌগংলক্লিবা নহাশিংনা মুজিককী লমদা খোঙদারকুনা অমদি থকসি খাসি নাইনা চংনবা হোংনগদবনি। মুজিকনা ঐথোয়গী খুয়াই অসিদা কামবা কয়া পীরি। মুজিকনা পীরিবা কামবশিং অসি ঐথোয়না মফম মতম চানা লৌববা হোংনগদবনি হায়খি।

গুসিগী থৌরম অদুগা মরী লৈননা মুজিক ভেল্ল কল্লেক্সিবকী মুজিক মেন পুনশিনবানা মীয়াম মমংদা ফুজল মুজিক অমা লাহোকখিবগা লোয়ননা কোলকত্তাদগী লাকখিবা লীলা নাগনা মহাকী সিতারদা হৈ শিংবা কয়া অমসু উৎখি।

অরুনাচল প্রদেশতা ২শুবা নিংঙোল চাক্কৌবগী থৌরম পাঙথোকস্ত্রে

ইফাল, নবেম্বর ১৩ (ঐচ এন এস) : মণিপুৰ রেলফোর সোসাইটি ওফ অরুনাচল প্রদেশ (এম দল্লিযু এস এ পি)না শীদুনা ইটানগরগী শিক্ষক ভবন দি এন জি কেপ্পসতাতা গুসি অনীরকতুবা নিংঙোল চাক্কৌবগী থৌরম পাঙথোকস্ত্রে।

অরুনাচল প্রদেশতা লৈবা মৈতৈ নিংঙোলশিংবু চাক্কৌদুনা ঈকায়খুম্ফ বা উৎখিবগী থৌরম অদুগা মরী লৈননা এম দল্লিযু এস এ পিগী প্রসিডেন্ট এন জি মংলেমজাওনা ফোঙদোকখিবদা, গুসি পাঙথোক্লিবা নিংঙোল চাক্কৌবা অসি ইটানগর অমদি অরুনাচল প্রদেশতা লৈরিবা মৈতৈ কম্যুনিটিগী চে-ইচলশিংবু চাক্কৌদুনা ঐথোয় মশেলগী মরজা নুংশিংনা পুরক্লবগীদমত্তা হোংনবা থৌরম অমনি। নিংঙোল চাক্কৌবগী থৌরম অসি থেংনা পাঙথোক্লিবগী মরমদি সোসাইটি ঐচি অসিগী মেম্বর খরা অতোপ্পা মফমশিংদা



চংনবদগী মতম চানা পাঙথোকপা গুমখিদবনি হায়খি। থৌরম অদুগা মরী লৈননা এম দল্লিযু এস এ পিগী মেনরেল সেক্রেটারি বিজয় য়ান্নামনা গুসিগী থৌরমদুদা শরুক য়াংবা লাকখিবা নিংঙোলশিং লেংবীরকখিবা মীপুম খুদিংমকপু ঈকায়খুম্ফ বা উৎপগা লোয়ননা বেলকম এন্ড্রেস পীখি। অসিগুন্না

থৌরম অসিনা লাকপদা নিংঙোলশিং অসিদা ইপা-ইপুনা থুদীরঙ্গা তাতলবা এঞ্জাং মখল মথেলশিং থোংদুনা চামিবগা লোয়ননা অচম্মা খুদোল তমগনি হায়খি।

এম দল্লিযু এস এ পিগী পেত্রোন প্রোফেসর অহোংশংবম ইবোতেন্দ্রীনা ফোঙদোকখিবদা, অরুনাচল প্রদেশতা লৈরিবা মণিপুৰীশিংগী

মরজা নুশিং-চান্না পুনশিন্দুনা লৈবা গুন্মবগী রাখল্লোনদা অসিগুন্না থৌরম অসি পাঙথোকপনি। মখা তানসু পাঙথোকখিগনি হায়খি। থৌরমদা লেইশিল্লকপদা এম দল্লিযু এস এ পিগী ভাইস প্রসিডেন্ট এম সামজিনা ভোট ওফ থেক্স পীথিবগা লোয়ননা তোঙান তোঙানবা কলচরেল প্রোগ্রামসু পাঙথোকখি হায়খি।

গুসিগী রাশি ফল		অইবা : ডো. রাংথেম জীবোল সিংহ এসিষ্টেণ্ট প্রোফেসর (বাইওলজি) জেনিফার চীংমেরোং, ইম্ফাল।
তাং ১৪। ১১। ২০২২ ইং, নিংখোক্কা; হিয়াইগেগী ২১ নি পানবা।		
	মেঘ: মীংচং ফংজবা, য়েক্কা ময়েং তাবা, পাংমদমবা থবক পাঙবা, য়েংনবদা মায় পাকচবা, হকচাং খিঙবা নুংমিনি। চরাঙনবদি মাঙজগনি।	
	লৈশা পাংখিংগী- নীংবা থুংবা বাগনি।	
	খৌনি পোংলম : লৈ অটৌবা	
	বুং: অফা রাখলনা মাঙওইনা পাঙবা থৌরমদি মায় পাকনি। শেদোং পান্না ওইজ-ওইথক তানবসু থোইনা কায়গনি। অতেনবদি মাঙহনগনি।	
	লৈশা পাংখিংগী- লাইবক ফগনি।	
	খৌনি পোংলম : লৈ হিগোক	
	মিথুন: অরুদগী কায়না অমদি নুংঙাইবা ফংবা, শকখঙদবনসু তেংবাঙনিগনি। থাঙদনা নক্লবনা অচানবা/নাপলনা কায়নহনবা য়াংবা লৈ।	
	লৈশা পাংখিংগী- বারৌনবা লৈখিনি।	
	খৌনি পোংলম : লৈ অটৌবা	
	ককট: নীংজবা থুংবা, শেদোং য়ান্না, পুন্সিং মকা লান্না নুংমিনি। পুন্সিং ফাংদবনা মরুপ মপাংগা মরী ফংহৌ, কায়দবদা চাদিং তৌগনি।	
	লৈশা পাংখিংগী- মরী ফগনি।	
	খৌনি পোংলম : লৈ/চিনি অঙাঙবা	
	সিংহ: লৌশিং ফুদোকপা বাগনি অমদি নীংবা মপা চারোই। বুং: লৌশিং ফুদোকপা ফরনি, লেঙদবা লনসু ফংগনি, মরম চানা তেংবাঙথোকপা য়াগনি।	
	লৈশা পাংখিংগী- গাং-শকপদি রাশি য়াওগনি।	
	খৌনি পোংলম : লৈ অটৌবা	
	কন্যা: লাইবক ফবা, নীংবা থুংবা, শেল-থুমগী লমদা মায় পাকদবা নুংমিনি। রাখল লান্না বরনবা চিংনবা অমদি কিবা পোকপদি লৈগনি।	
	লৈশা পাংখিংগী- নুংশিবনা চানবী।	
	খৌনি পোংলম : লৈ হিগোক	
	তুলা: মীকোক থোংবদি বারসু লাইবক ফবনা অফবা থবকি পাঙগনি। মীগী মতেংনা নচাক নরল চাওংকনি, মীচঙ থোংসু মতাং চপ চাগনি।	
	লৈশা পাংখিংগী- নুংশিবা ফংই।	
	খৌনি পোংলম : লৈ অঙাঙবা	
	বৃশক: পুন্সিং অমদি হকচাং শোমুদনা লৈনবা লৌশিং চাওবা মীগী পাউতাক লৌ। ইমুং-মনুং অমদি লোয়নবগী মতেং লৌবা য়ান্না কায়গনি।	
	লৈশা পাংখিংগী- নশাগীতা খনগনু।	
	খৌনি পোংলম : লৈ অটৌবা/শেদোং	
	ধনু: মীরা হেনা লৌদবা, থিবা হুয়া কনবা, মরুপ খনবা হৈরবা, মরম চাননা খুং চাওবদা মাঙবা লৈরোই। লাই-গুরুগী রাশি লৈশা মাঙলেই।	
	লৈশা পাংখিংগী- মতম লৌশো।	
	খৌনি পোংলম : লৈ নাপু/কিসমিস	
	মকর: লাইবক থোইনা ফবা, রাখল থোকপা, নচা-ননাই অমদি মীয়াম চানবগী নুংঙাইজবা নুংমিনি। মরুপ খরগদি রাখল তান্দাবা লৈগনি।	
	লৈশা পাংখিংগী- নুংশিবনা চাঙি।	
	খৌনি পোংলম : লৈ হিগোক	
	কৃষ্ণ: লাইবক ফবা হৌরে, খুংচাও থানা যৌ পাঙবা য়াগনি। নাইতাম বারোপ লৌশিনু, অশাওবগা লোয়ননা যৌ পাঙবসু মরুপ কায়নগনি।	
	লৈশা পাংখিংগী- নীংবা থুংগনি।	
	খৌনি পোংলম : লৈ/চিনি অঙাঙবা	
	মিন: চাদিং হুহুরকুনা গুন্নি, য়েংনবসু ফরনি, য়েক্কা হুহুরকনি। নথক থোংবদি বারৌনবা, পুন্সিং লৈতাদবনা মতম মাঙজবা, শাওনিংবদি লৈ।	
	লৈশা পাংখিংগী- মতম হৌহনহৌ।	
	খৌনি পোংলম : লৈ অশংগু/কিসমিস	
খৌনি পোংলমশিং অসি ইশানা নীংজবা লাইদা কঙ্গীয়া মহয় ফংগনি।		